

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്ദം നം. 1522

19-01-2021 - ൽ മറുപടിയ്ക്ക്

ഭക്ഷ്യോൽപ്പാദനത്തിൽ സ്വയംപര്യാപ്തത

ചോദ്യം	ഉത്തരം
<p align="center">ശ്രീ. രാജു എബ്രഹാം</p>	<p align="center">Shri. V. S. Sunil Kumar (കൃഷി വകുപ്പുമന്ത്രി)</p>
<p>(എ) സംസ്ഥാനത്തെ നെൽകൃഷിയുമായി ബന്ധപ്പെട്ട് ഈ സർക്കാർ വന്നശേഷം എന്തൊക്കെ മാറ്റങ്ങളാണ് വരുത്തിയിട്ടുള്ളത്; കർഷകർക്ക് എന്തൊക്കെ ആനുകൂല്യങ്ങളാണ് നൽകുന്നത്; വിശദമാക്കാമോ;</p>	<p>(എ) നെൽവയലുകൾ അതേപടി നിലനിർത്തുന്നതിനും തരംമാറ്റുന്നത് തടയുന്നതിനും നെൽകൃഷി പ്രോത്സാഹിപ്പിക്കുന്നതിന്റെയും ഭാഗമായി നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് ഹെക്ടറിന് 2000 രൂപ പ്രകാരം നൽകുന്ന ഒരു നൂതന പദ്ധതി 2020-21 വർഷം ആരംഭിച്ചു നടപ്പിലാക്കി വരുന്നു. തരിശു ഭൂമിയിൽ നെൽ കൃഷി ചെയ്യുന്നതിനു 2020-21 സാമ്പത്തിക വർഷത്തിൽ ഒന്നാം വർഷ തരിശ് നെൽകൃഷിയുടെ ആനുകൂല്യം 30000 രൂപയിൽ നിന്ന് 40000 രൂപയായി വർദ്ധിപ്പിച്ചിട്ടുണ്ട്. നെൽകൃഷിക്കുള്ള കമ്മായത്തിന് 2015-16ൽ നൽകിയിരുന്ന ഹെക്ടറിന് 3000 രൂപയിൽ നിന്ന് ഈ സർക്കാരിന്റെ കാലത്തു ഹെക്ടറിന് 5400 രൂപയായി വർദ്ധിപ്പിച്ചു. നെൽകൃഷിക്കുള്ള ഉഴവുകൂലി നിലവിലുള്ള ഹെക്ടറിന് 17500 രൂപയിൽ നിന്ന് 22000 രൂപയായി 2020-21ൽ വർദ്ധിപ്പിച്ചിട്ടുണ്ട്. നെല്ലി സംഭരണത്തിന് കേരള സർക്കാർ താങ്ങു വിലയ്ക്ക് പുറമെ സ്റ്റേറ്റ് ഇൻസെന്റീവ് ബോണസ് പ്രഖ്യാപിച്ചിട്ടുണ്ട്. 2015-16 കാലയളവിൽ സംസ്ഥാന വിഹിതമായ 7 രൂപ 40 പൈസയും കേന്ദ്ര വിഹിതമായ 14 രൂപ 10 പൈസയും ചേർത്ത് 21 രൂപ 50 പൈസയാണ് നൽകിയിരുന്നത്. എന്നാൽ നിലവിൽ 2020-21ൽ സംസ്ഥാന വിഹിതമായ 8 രൂപ 80 പൈസയും കേന്ദ്ര വിഹിതമായ 18 രൂപ 68 പൈസയും ചേർത്ത് 27 രൂപ 48 പൈസയാണ് ഒരു കിലോയ്ക്ക് നൽകുന്നത്. പുതിയ ബഡ്ജറ്റിൽ നെല്ലിന്റെ സംഭരണ വില 28 രൂപയായി ഉയർത്തിയിട്ടുണ്ട്. നെൽകൃഷി പ്രോത്സാഹിപ്പിക്കുന്നതിന് സർക്കാർ 2016-17 മുതൽ വിവിധ സംസ്ഥാനവിഷ്കൃത - കേന്ദ്രവിഷ്കൃത പദ്ധതികൾ നടപ്പിലാക്കി വരുന്നു. സമഗ്രനെൽകൃഷി വികസനം എന്ന സംസ്ഥാനവിഷ്കൃതപദ്ധതി പ്രകാരം നടപ്പിലാക്കുന്ന വിവിധ ഘടകങ്ങളെ സംബന്ധിച്ച</p>

		<p>വിവരം അനുബന്ധം (1) ആയി ചേർത്തിരിക്കുന്നു. നെൽകൃഷിയുടെ വികസനത്തിനായി ദേശീയ ഭക്ഷ്യ സുരക്ഷ പദ്ധതി, രാഷ്ട്രീയ കൃഷി വികാസ് യോജന എന്നീ കേന്ദ്രവിഷ്കൃത പദ്ധതികളും നടപ്പിലാക്കി വരുന്നു. 60% കേന്ദ്ര വിഹിതവും 40% സംസ്ഥാന വിഹിതവും ഉള്ള ദേശീയ ഭക്ഷ്യ സുരക്ഷ പദ്ധതി പാലക്കാട് ജില്ലയിൽ നടപ്പിലാക്കുന്നു. ടി പദ്ധതിയിൽ ഉൾപ്പെടുത്തി പ്രദർശനത്തോട്ടങ്ങൾ സംഘടിപ്പിക്കുക, വിത്ത് വിതരണം, മണ്ണ് സംരക്ഷണം, സൂക്ഷ്മ മൂലകങ്ങളുടെ വിതരണം, സസ്യ സംരക്ഷണം, കാർഷിക യന്ത്രോപകരണങ്ങൾ, ഗ്രൂപ്പ് അടിസ്ഥാനത്തിലുള്ള പ്രാദേശിക സംരക്ഷണ പ്രവർത്തനങ്ങൾ എന്നിവയ്ക്ക് ആനുകൂല്യം നൽകിവരുന്നു. രാഷ്ട്രീയ കൃഷി വികാസ് യോജന പദ്ധതിയിലെ Productivity Improvement of Paddy in Kerala എന്ന ഘടകത്തിൽ അത്യുല്പാദന ശേഷിയുള്ള നെൽ വിത്തിനും, കുമ്മായ വസ്തുക്കളുടെയും സൂക്ഷ്മമൂലക വളങ്ങളുടെയും ഉപയോഗത്തിനും, സംയോജിത കീട നിയന്ത്രണത്തിനും, കാർഷിക യന്ത്രവൽകരണത്തിനും ദേശീയ ഭക്ഷ്യ സുരക്ഷ പദ്ധതിയുടെ മാനദണ്ഡങ്ങൾക്ക് അനുസൃതമായി ഹെക്ടറൊന്നിനു 3500/- രൂപ ധനസഹായം നൽകുന്നു.</p>
(ബി)	<p>നെല്ല് സംഭരണവുമായി ബന്ധപ്പെട്ട് സർക്കാർ സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ;</p>	<p>(ബി) സംസ്ഥാനത്തു നെല്ല് സംഭരണം സപ്ലൈകോ മുഖേനയാണ് നടത്തുന്നത്. സപ്ലൈകോ സംഭരിക്കുന്ന നെല്ലിന്റെ വില നേരിട്ട് കർഷകന്റെ ബാങ്ക് അക്കൗണ്ടിലേക്കു നൽകുന്നതാണ്. കർഷകന് ന്യായമായ വില ലഭിക്കുന്നതിനും ഇടനിലക്കാരുടെ ചൂഷണം ഒഴിവാക്കി നെല്ല് വിൽക്കുന്നതിനും ഇത് സഹായിക്കുന്നു. 2019-20 ൽ 7.01 ലക്ഷം മെട്രിക് ടൺ നെല്ല് സംഭരിച്ചു. നിലവിൽ നെല്ലിന്റെ സംഭരണ വില 27 രൂപ 48 പൈസയായി ഉയർത്തിയിട്ടുണ്ട്. ഇതിൽ സംസ്ഥാന വിഹിതം 8 രൂപ 80 പൈസയും കേന്ദ്ര വിഹിതം 18 രൂപ 68 പൈസയുമാണ്. പുതിയ ബഡ്ജറ്റിൽ നെല്ലിന്റെ സംഭരണ വില 28 രൂപയായി വർദ്ധിപ്പിച്ചിട്ടുണ്ട്.</p>
(സി)	<p>നെൽകൃഷിയിലും, ഉത്പാദനത്തിലും കഴിഞ്ഞ അഞ്ച് വർഷമുണ്ടായ നേട്ടങ്ങൾ വ്യക്തമാക്കാമോ;</p>	<p>(സി) 2015-16 വർഷത്തിൽ 1,96,870 ഹെക്ടർ നെൽ കൃഷി ഉണ്ടായിരുന്നത് ഈ സർക്കാരിന്റെ കാലയളവിൽ 2,30,941 ഹെക്ടർ വരെ വർദ്ധിപ്പിക്കാൻ സാധിച്ചു. നെൽ ഉത്പാദനം 8,23,913 ടണ്ണിൽ നിന്നും 9,91,500 ടൺ വരെ ഉയർത്തുവാനും സാധിച്ചു. വർഷം തിരിച്ചുള്ള കണക്കുകൾ അനുബന്ധം (2) ആയി ചേർക്കുന്നു.</p>

(ഡി) ഭക്ഷ്യോൽപ്പാദനത്തിൽ സ്വയംപര്യാപ്തത കൈവരിക്കുന്നതിനായി സ്വീകരിച്ച നടപടികൾ എന്തൊക്കെ എന്നു വിശദമാക്കാമോ?

(ഡി) സംസ്ഥാന കൃഷി വകുപ്പ് പച്ചക്കറി വികസനത്തിന് വേണ്ടിയും നെല്ല് കൃഷി വികസനത്തിനു വേണ്ടിയും പ്രത്യേക പദ്ധതികൾ നടപ്പിലാക്കുന്നുണ്ട്. പച്ചക്കറി ഉല്പാദനത്തിൽ സ്വയംപര്യാപ്തത കൈവരിക്കുക എന്ന ലക്ഷ്യത്തോടെ “ജീവനി - നമ്മുടെ കൃഷി, നമ്മുടെ ആരോഗ്യം” എന്ന പദ്ധതി ജനുവരി 2020 തൊട്ട് 2021 വിഷു വരെയുള്ള 470 ദിവസം നീണ്ടു നിൽക്കുന്ന കാലയളവിലേക്ക് വേണ്ടി നടപ്പിലാക്കിവരുന്നു. വീട്ടുവളപ്പിലെ പച്ചക്കറി കൃഷി പ്രോത്സാഹിപ്പിക്കുവാനും വർഷംതോറും സുരക്ഷിത പച്ചക്കറി ലഭ്യമാക്കുവാനും ലക്ഷ്യമിടുന്നു. “ജീവനി” പദ്ധതിയിൽ കൃഷി വകുപ്പിനെ കൂടാതെ ആരോഗ്യ വകുപ്പ്, വിദ്യാഭ്യാസ വകുപ്പ്, തദ്ദേശ സ്വയം ഭരണ വകുപ്പ്, കുടുംബശ്രീ, ഹരിത കേരള മിഷന്റെ ഉപഘടകമായ സുജലം സുഫലം പങ്കാളികളാകുന്നുണ്ട്. കൂടാതെ കൃഷി വകുപ്പിന്റെ വിവിധ ഏജൻസികളായ വി.എഫ്.പി.സി.കെ., എസ്.എച്ച്.എം., എസ്.എഫ്.എ.സി., തുടങ്ങിയവയുടെ സംയോജനം “ജീവനി - നമ്മുടെ കൃഷി, നമ്മുടെ ആരോഗ്യം” പദ്ധതിയുടെ നടത്തിപ്പിന് ഉപയുക്തമാക്കുന്നു. കൃഷി വകുപ്പിന്റെ വിവിധ പദ്ധതികളായ ആത്മ, ഓർഗാനിക് ഫാമിംഗ്, മാർക്കറ്റിംഗ് എന്നിവ സമഗ്ര പച്ചക്കറി വികസന പദ്ധതിയുമായി സംയോജിപ്പിച്ച് നടപ്പിലാക്കുന്നുണ്ട്. വീട്ടു- വളപ്പിൽ കൃഷി പ്രോത്സാഹിപ്പിക്കുന്നതിനായി കർഷകർക്ക് വിവിധ ഇനങ്ങൾ അടങ്ങിയ പച്ചക്കറി വിത്തു പായ്ക്കറ്റുകളും, പച്ചക്കറി തൈകളും “ജീവനി - നമ്മുടെ കൃഷി, നമ്മുടെ ആരോഗ്യം” പദ്ധതിയുടെ ഭാഗമായി സൗജന്യമായി വിതരണം ചെയ്തു. ഉല്പാദനോപാധികളുടെ ലഭ്യത ഉറപ്പുവരുത്തുന്നതിനായി ഡിപ്പാർട്ട്മെന്റ് ഫാമുകൾ, ‘എ’ ഗ്രേഡ് ക്ലസ്റ്റർ മാർക്കറ്റുകൾ, ബ്ലോക്ക് ലെവൽ ന്കൂറികൾ, ചെറിയ ന്കൂറികൾ, അഗ്രോ സർവ്വീസ് സെന്ററുകൾ, കാർഷിക കർമ്മസേനകൾ എന്നിവ മുഖാന്തിരം പച്ചക്കറി തൈകൾ ഉല്പാദിപ്പിക്കുകയും വിതരണം നടത്തിയിട്ടുണ്ട്. മറ്റുല്പാദനോപാധികളായ ജൈവ വളങ്ങൾ, ചെറിയ കാർഷികോപകരണങ്ങൾ, ജൈവകീടനാശിനി തുടങ്ങിയവ ന്യായവിലയ്ക്ക് എക്കോ-ഷോപ്പ്, ഹരിത ഗ്രൂപ്പ്, അഗ്രോ സർവ്വീസ് സെന്റർ എന്നിവ മുഖാന്തിരം കർഷകർക്ക് ലഭ്യമാക്കിയിട്ടുണ്ട്. പച്ചക്കറി വികസന പദ്ധതിയുടെ ഭാഗമായി മറ്റു ഘടകങ്ങളായ ‘ഓണത്തിന് ഒരു മുറം പച്ചക്കറി’ ഉൾപ്പെടെയുള്ള വീട്ടുവളപ്പിലെ പച്ചക്കറി കൃഷി പ്രോത്സാഹനം, മട്ടുപ്പാവ് കൃഷി പ്രോത്സാഹനം, സ്ഥാപനങ്ങൾ വഴി പച്ചക്കറി കൃഷി, ജില്ലാ ക്ലസ്റ്റർ വികസനം,

ഗ്രേഡഡ് ക്ലസ്റ്ററുകളുടെ വികസനം, മഴമറ നിർമ്മാണം എന്നിവയും നടപ്പിലാക്കി വരുന്നു. നെൽകൃഷി വികസന പദ്ധതിയിലൂടെ ഭക്ഷ്യ ധാന്യങ്ങളുടെ കാര്യത്തിൽ സ്വയംപര്യാപ്തത കൈവരിക്കുന്നതിന് വേണ്ടിയുള്ള നടപടികൾ സ്വീകരിച്ചു വരുന്നു. 2018 ഓഗസ്റ്റിൽ ഉണ്ടായ വെള്ളപ്പൊക്കത്തിൽ പതിനായിരക്കണക്കിന് ഹെക്ടർ നെൽകൃഷി നശിച്ചിട്ടും, കൃഷി വകുപ്പ് നടത്തിയ സമഗ്രമായ ശ്രമങ്ങളിലൂടെ ശക്തമായ തിരിച്ചുവരവ് നടത്തുകയും മൊത്തം 2 ലക്ഷം ഹെക്ടർ നെൽകൃഷി നടത്തുകയും ചെയ്തു. ഉൽപാദനവും ഉൽപാദനക്ഷമതയും വർദ്ധിപ്പിക്കുന്നതിനും നെൽകൃഷി നിലനിർത്തുന്നതിനും ശാസ്ത്രീയ നെൽകൃഷി പ്രോത്സാഹിപ്പിക്കുന്നതിനും നടപ്പിലാക്കിവരുന്ന നെല്ല് വികസന പരിപാടിയിലൂടെ ശരാശരി ഉൽപാദനക്ഷമത ഹെക്ടറിന് 3 ടണ്ണായി ഉയർത്തുവാൻ ലക്ഷ്യമിടുന്നു. ഈ സർക്കാർ അധികാരത്തിൽ വന്നതിനുശേഷം 2019-20 സാമ്പത്തിക വർഷത്തിൽ 2.30941 ലക്ഷം ഹെക്ടർ സ്ഥലത്തു നെൽകൃഷി വ്യാപിപ്പിക്കുകയും ആയതിലൂടെ 9 ലക്ഷത്തിലധികം മെട്രിക് ടൺ നെല്ല് ഉൽപാദിപ്പിച്ചു. ഈ മേഖലയിൽ ഒരു കുതിച്ചുചാട്ടം നടത്തി. നെൽ വികസന പദ്ധതിയുടെ ഘടകങ്ങളായ ഗ്രൂപ്പ് ഫാർമിംഗ് പ്രോത്സാഹനം, നെൽകൃഷി വിസ്തൃതി വർദ്ധനവ് എന്നിവയിലൂടെ സംസ്ഥാനം നെൽ ഉല്പാദനത്തിൽ സ്വയംപര്യാപ്തത കൈവരിക്കുവാൻ ലക്ഷ്യമിടുന്നു. 2020-21 വർഷത്തിൽ ഭക്ഷ്യ-കാർഷിക മേഖലയെ, സാരമായി ബാധിച്ച ആഗോള പ്രതിസന്ധിയാണ് കോവിഡ്-19 മഹാമാരി ഈ പ്രതിസന്ധി ഭക്ഷ്യ ക്ഷാമത്തിനും പോഷകാഹാരക്കുറവിനും ഇടയാക്കുന്നതാണ്. ഇത് പരിഹരിക്കുന്നതിനായി കേരള സർക്കാർ സുഭിക്ഷ കേരളം പദ്ധതി നടപ്പിലാക്കുന്നു. ഈ പദ്ധതിയുടെ ഒരു പ്രധാന ഘടകമാണ് തരിശുഭൂമികൃഷി. തദ്ദേശസ്വയംഭരണസ്ഥാപനങ്ങളും കൃഷി വകുപ്പും സംയുക്തമായാണ് പദ്ധതി നടപ്പിലാക്കുന്നത്. തദ്ദേശസ്വയംഭരണ സ്ഥാപനങ്ങളുടെ പദ്ധതിവിഹിതം ഇതിനായി ഉപയോഗിക്കുന്നു. കൂടാതെ കൃഷി വകുപ്പ് ആർ.കെ.വി.വൈ പദ്ധതി പ്രകാരം ആനുകൂല്യം നൽകുന്നു. 25,500 ഹെക്ടർ തരിശുഭൂമിയിൽ കൃഷി ചെയ്യുന്നതിനുള്ള പദ്ധതിയാണ് ആസൂത്രണം ചെയ്തിരിക്കുന്നത്. നാളിതുവരെ 19555 ഹെക്ടർ സ്ഥലത്തു തരിശുഭൂമി കൃഷി നടപ്പിലാക്കി. ഇതിൽ 12,500 ഹെക്ടർ ഭൂമിയിലെ കൃഷിയ്ക്ക് തദ്ദേശ സ്വയംഭരണ

സ്ഥാപനങ്ങളുടെ വിഹിതവും, 13,000 ഹെക്ടർ ഭൂമിയിലെ കൃഷിയ്ക്ക് ആർ.കെ.വി.വൈ പദ്ധതി വിഹിതമായ 37 കോടി രൂപയുടെ ആനുകൂല്യവും നൽകുന്നതാണ്. 2020-21 വർഷത്തിൽ സുഭിക്ഷകേരളം പദ്ധതിയുടെ ഭാഗമായി നടപ്പിലാക്കുന്ന തരിശുകൃഷിമൂലം 5,000 ഹെക്ടർ ഭൂമിയിൽ നിന്നും 17,500 ടൺ നെല്ല്; 7,000 ഹെക്ടർ കൃഷിയിൽ നിന്നും 1,05,000 ടൺ പച്ചക്കറി; 7,500 ഹെക്ടർ വാഴകൃഷിയിൽ നിന്നും 90,000 ടൺ വാഴക്കല; 5,000 ഹെക്ടർ കിഴങ്ങ് വർഗ്ഗ കൃഷിയിൽ നിന്നും 60,000 ടൺ കിഴങ്ങ് വിളകൾ; 500 ഹെക്ടർ ഭൂമിയിൽ നിന്നും 475 ടൺ പയർ വർഗ്ഗങ്ങൾ; 500 ഹെക്ടർ ചെറുധാന്യ കൃഷിയിൽ നിന്നും 325 ടൺ ചെറുധാന്യങ്ങൾ എന്നിങ്ങനെ ഉത്പാദന വർദ്ധനവ് പ്രതീക്ഷിക്കുന്നു.

സെക്ഷൻ ഓഫീസർ

സമഗ്രനെൽകൃഷി വികസനം എന്ന സംസ്ഥാനാവിഷ്കൃതപദ്ധതി പ്രകാരം നടപ്പിലാക്കുന്ന വിവിധ ഘടകങ്ങൾ

● **സുസ്ഥിര നെൽകൃഷി**

സമഗ്ര നെൽകൃഷി വികസന പദ്ധതി (സുസ്ഥിര നെൽകൃഷി വികസനം) പ്രകാരം ഹെക്ടറോന്നിന് ഉൽപ്പാദനോപാധികളുടെ ചെലവിനായി 5500/- രൂപ സബ്സിഡി നിരക്കിൽ നൽകി വരുന്നു.

● **വികസന ഏജൻസികൾക്കുള്ള ഫണ്ട്**

നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി 10 നെൽകൃഷി വികസന ഏജൻസികൾക്കായി ഫണ്ട് വകയിരുത്തി പദ്ധതി നടപ്പിലാക്കുന്നു.

● **പ്രത്യേക നെല്ലിനങ്ങളുടെ കൃഷിക്കുള്ള പ്രോൽസാഹനം**

പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല & ഗന്ധകശാല രക്തശാലി, ബസ്മതി) വികസനത്തിനായി ഹെക്ടറിന് 10000/- രൂപ സബ്സിഡി നിരക്കിൽ ഫണ്ട് വകയിരുത്തി പദ്ധതി നടപ്പിലാക്കുന്നു.

● **പാടശേഖരസമിതികളുടെ പ്രവർത്തന ചെലവിനായുള്ള പദ്ധതി**
പാടശേഖരസമിതികളുടെ പ്രവർത്തന ചെലവിനായി ഹെക്ടറിന് 360 രൂപ ക്രമത്തിൽ ഫണ്ട് വകയിരുത്തി പദ്ധതി നടപ്പിലാക്കുന്നു.

● **കരനെൽകൃഷി വികസനം-**

സംസ്ഥാനത്ത് കരനെൽകൃഷി പ്രോൽസാഹിപ്പിക്കുന്നതിനായി ഹെക്ടറിന് 13600/- രൂപ സബ്സിഡി നൽകി പദ്ധതി നടപ്പിലാക്കി .

● **തരിശുനില കൃഷി**

നെൽകൃഷിയിലേക്ക് മുഴുവൻ തരിശുനിലങ്ങളെയും മടക്കി കൊണ്ട് വരുന്നതിനു വേണ്ടി തരിശുനില കൃഷിക്ക് കർഷകനും ഭൂവുടമകൾക്കും സഹായനമായി ഹെക്ടറോന്നിനു ഒന്നാം വർഷത്തെ കൃഷിക്ക് 30000 രൂപയും രണ്ടാം വർഷം 7000 രൂപയും മൂന്നാം വർഷം 4500 രൂപയും നൽകി വരുന്നു. 2020-21 വർഷത്തിൽ ഒന്നാം വർഷ തരിശു കൃഷിക്ക് സഹായനം 40000 രൂപയായി വർദ്ധിപ്പിച്ചിട്ടുണ്ട് .

● **ഒരുപ്പ കൃഷി ഇരുപ്പ കൃഷി**

ഒരുപ്പ കൃഷി ഇരുപ്പ കൃഷി ആക്കുന്നതിനായി ഹെക്ടറോന്നിനു 10000 രൂപ നിരക്കിൽ ധനസഹായം നൽകി വരുന്നു .

● **പാഠം ഒന്ന് പാടത്തേക്ക്**

യുവതലമുറയെ നെൽകൃഷിയിലേക്ക് ആകർഷിക്കുന്നതിനായി വിദ്യാഭ്യാസവകുപ്പുമായി സഹകരിച്ച് കൊണ്ട് പാഠം ഒന്ന് പാടത്തേക്ക് എന്ന പദ്ധതി 2019 -20 മുതൽ നടപ്പിലാക്കി വരുന്നു .

● **നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് റോയൽറ്റി**

നെൽവയലുകൾ അതേപടി നിലനിർത്തുന്നതിനും തരം മാറ്റുന്നത് തടയുന്നതിനും നെൽകൃഷി

പ്രോത്സാഹിപ്പിക്കുന്നതിന്റെയും ഭാഗമായി നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് ഹെക്ടറിന് 2000 രൂപ പ്രകാരം നൽകുന്ന ഒരു നൂതന പദ്ധതി 2020-21 വർഷം ആരംഭിച്ചു നടപ്പിലാക്കി വരുന്നു.

● **നെൽകൃഷിക്ക് കുത്തായം**

മണ്ണിന്റെ അമ്ലത്വം കുറച്ച് നെല്ലിന്റെ ഉൽപാദന ക്ഷമത വർദ്ധിപ്പിക്കുന്നതിന് കുത്തായം ചേർക്കുന്നതിന് ഹെക്ടറിന് 5400 രൂപ വീതം സബ്സിഡി നൽകി വരുന്നു.

ഇത് കൂടാതെ നെൽകൃഷി വികസനത്തിനായി താഴെ പറയുന്ന പദ്ധതിയേതര (NP) പദ്ധതികളും നടപ്പിലാക്കി വരുന്നു.

● **നെൽകൃഷി ഉല്പാദന ബോണസ് (നോൺ പ്ലാൻ)**

നെൽ കർഷകർക്ക് ഉൽപാദന ബോണസായി ഒരു സീസണിൽ ഹെക്ടറിന് 1000 രൂപ നിരക്കിൽ നൽകി വരുന്നു.

● **കാർഷിക സൗജന്യ വൈദ്യുതി പദ്ധതി (നോൺ പ്ലാൻ)**

നെൽകൃഷിക്ക് ഭൂപരിധിയില്ലാതെ ജലസേചനത്തിനായി സൗജന്യ വൈദ്യുതി അനുവദിച്ചു വരുന്നു.

അനുബന്ധം -2

വർഷം	വിസ്തൃതി (ഹെക്ടർ)	നെൽ ഉത്പാദനം (ടൺ)
2016-17	171398	654725
2017-18	220449	781965
2018-19	202985	991500
2019-20	230941	908312